

सन २०१७-१८ या वित्तीय वर्षासाठी महाराष्ट्र राज्य खादी व ग्रामोद्योग मंडळ, मुंबई यांना डिसेबर २०१७ ते जानेवारी २०१८ या कालावधीसाठी सहाय्यक अनुदान वितरीत करण्याबाबत.

महाराष्ट्र शासन
उद्योग, ऊर्जा व कामगार विभाग,
शासन निर्णय, क्रमांक :- केव्हीबी-२०१६/प्र.क्र.८९/उद्योग-६.
मंत्रालय, मुंबई-४०० ०३२.
दिनांक :- ८ फेब्रुवारी, २०१८

वाचा : १. शासन परिपत्रक, उद्योग, ऊर्जा व कामगार विभाग क्र. लेखाअ-२०१७/ २०१७-२०१८/
प्र.क्र.४१/ प्रशासन- १, दिनांक ७/०४/२०१७.
२. शासन निर्णय समक्रमांक दि.९ मे, २०१७
३. वित्त विभाग परिपत्रक क्र.अर्थस-२०१७/प्र.क्र.९४/अर्थ-३ दि.३० जून २०१७
४. शासन निर्णय समक्रमांक दि.३ नोव्हेंबर, २०१७
५. अर्थ सल्लागार व मुख्य लेखा अधिकारी, महाराष्ट्र राज्य खादी व ग्रामोद्योग मंडळ यांचे पत्र क्र.
कार्यासन -९/ लेखा / ९३६४, दिनांक ३० जानेवारी, २०१८

शासन निर्णय :-

उपरोक्त क्र. १ येथील परिपत्रकान्वये मागणी क्र. के-७, २८५१ ग्रामोद्योग व लघु उद्योग १०५- खादी व ग्रामोद्योग, (००)(०१) खादी व ग्रामोद्योग मंडळास सहाय्यक अनुदान या लेखाशिर्षाखाली रु.५१.९५ कोटी इतका निधी अर्थसंकल्पित करण्यात आलेला आहे. संदर्भ क्र.२ च्या शासन निर्णयान्वये माहे एप्रिल व मे, २०१७ या दोन महिन्यांच्या कालावधीसाठी ३१ सहाय्यक अनुदान (वेतनेतर) खर्च भागविण्यासाठी रु. ४६,४८,०००/- व ३६ सहाय्यक अनुदान (वेतन) या लेखाशिर्षाखाली वेतन व भत्ते यावरील खर्च भागविण्यासाठी रु. ८,१९,३६,०००/- असे एकूण रु.८,६५,८४,०००/- इतके सहाय्यक अनुदान वितरीत करण्यात आले आहे.

संदर्भ क्र. ३ येथील वित्त विभागाच्या परिपत्रकान्वये वित्तीय वर्ष सन २०१७-१८ साठी महसूली लेख्यातील निधी ७०% व भांडवली लेख्यातील ८०% निधीच्या मर्यादेत खर्च करण्यास नियंत्रण अधिका-यांना प्राधिकृत करण्यात आलेले आहे. उपरोक्त क्र. ४ च्या शासन निर्णयान्वये माहे ऑक्टोबर २, २०१७ ते माहे नोव्हेंबर, २०१७ या २ महिन्याकरिता ३६, सहाय्यक अनुदान (वेतन) या बाबींसाठी रु.६००.००/- लाख. व ३१, सहाय्यक अनुदान (वेतनेतर) या बाबींकरिता रु.३०.००/- लाख असे एकूण रु.६,३०,००,०००/- (रुपये सहा कोटी तीस लाख फक्त) इतके सहाय्यक अनुदान उपलब्ध करून देण्यात आलेले आहेत.

महाराष्ट्र राज्य खादी व ग्रामोद्योग मंडळासाठी ३६ सहाय्यक अनुदान (वेतन) या उद्दिष्टाखालील तरतूद संपुष्टात आल्याने अतिरिक्त रु.४.८४ कोटी इतका निधी उपलब्ध करून देण्यास वित्त विभागास विनंती करण्यात आली होती. वित्त विभागाने विभागाच्या प्रस्तावास मान्यता दिलेली आहे.

आता महाराष्ट्र राज्य खादी व ग्रामोद्योग मंडळाने संदर्भ क्र.५ च्या पत्रान्वये माहे डिसेंबर, २०१७ ते जानेवारी २०१८ या दोन महिन्यांकरीता ३६ सहायक अनुदान (वेतन) या उद्दिष्टाखाली माहे डिसेंबर २०१७ मध्ये वेतनासाठी रु.१२५.०० लाख व जानेवारी २०१८ मध्ये वेतनासाठी रु.१२५.०० लाख तसेच माहे एप्रिल २०१७ ते मार्च २०१८ या कालावधीत सेवानिवृत्त झालेल्या / होणा-या एकूण २७ कर्मचा-यांना ६ व्या वेतन आयोगाच्या फरकाच्या थकबाकीची रक्कम अदा करण्यासाठी केलेल्या विनंतीच्या अनुषंगाने रु.५७.१०/-लाख असे एकूण ३०७.१० लाख (अक्षरी तीन कोटी सात लाख दहा हजार फक्त) इतके अनुदान वितरीत करण्यास याद्वारे शासनाची मान्यता देण्यात येत आहे.

२. यावरील खर्च मागणी क्रमांक के-७, २८५१, ग्रामोद्योग व लघुउद्योग, १०५ खादी व ग्रामोद्योग (००) (०१) खादी व ग्रामोद्योग मंडळाला सहाय्यक अनुदान (दत्तमत) (२८५१ ०५८५) ३६, सहाय्यक अनुदान (वेतन) या उद्दिष्टांखालील सन २०१७-१८ या आर्थिक वर्षासाठी मंजूर असलेल्या अनुदानातून भागविण्यात यावा व तो त्याच लेखाशिर्षाखाली खर्ची टाकण्यात यावा.

३. सदर रक्कमेच्या आहरण व संवितरणाचे अधिकार विकास आयुक्त (उद्योग), उद्योग संचालनालय, मुंबई यांच्या कार्यालयातील लेखा अधिकारी यांना देण्यात आलेले आहेत. सदर अनुदान खर्च झाल्याबाबतचे विनियोग प्रमाणपत्र मंडळाने शासनास व आहरण व संवितरण अधिकार्यांना विहित कालावधीत सादर करावे. तसेच लेख्यांच्या खर्चमेळाबाबत महालेखापाल, महाराष्ट्र-१, मुंबई यांच्याकडून विचारणा करण्यात येईल, तेव्हा लेख्यासंबंधीची आवश्यक ती कागदपत्रे मंडळाने महालेखापाल कार्यालयास सादर करावीत.

४. सदर शासन निर्णय, वित्त विभागाच्या अनौपचारिक संदर्भ क्र.२१३/२१७/सेवा-९ दिनांक २२/८/२०१७ व अनौ.संदर्भ क्र.०९/१८/व्यय-१६ दि.२२/१/२०१८ अन्वये दिलेल्या मान्यतेने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२०८११३७४३००१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजीव आंबीकर)

कक्ष अधिकारी

प्रति :- माहितीसाठी व आवश्यक त्या उचित कार्यवाहीसाठी अग्रेषित :

१. विकास आयुक्त (उद्योग) तथा सचिव (ल व म.उ), उद्योग संचालनालय, मुंबई
२. मुख्य कार्यकारी अधिकारी, महाराष्ट्र राज्य खादी व ग्रामोद्योग मंडळ, मुंबई.
३. अर्थ सल्लागार व मुख्य लेखाधिकारी, महाराष्ट्र राज्य खादी व ग्रामोद्योग मंडळ, मुंबई.
४. महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई.

५. महालेखापाल (लेखा व अनुज्ञेयता/लेखा परीक्षा), महाराष्ट्र-२, नागपूर.
६. निवासी लेखा परीक्षा अधिकारी, मुंबई.
७. वरिष्ठ उप महालेखापाल (पडताळणी) बाह्य लेखा परीक्षा विभाग, मुंबई.
८. अधिदान व लेखा अधिकारी, मुंबई.
९. लेखा अधिकारी, उद्योग संचालनालय, नवीन प्रशासन भवन, मुंबई. (५ प्रती)
१०. कार्यासन अधिकारी, वित्त विभाग (व्यय-१६/अर्थसंकल्प-१४/अर्थोपाय), मंत्रालय, मुंबई-३२.
११. कार्यासन अधिकारी (प्रशासन-१), उद्योग, ऊर्जा व कामगार विभाग, मंत्रालय, मुंबई.
१२. निवड नस्ती (उद्योग-६).